

פרשת מטות-מסעי תשס"ד

געשען: ער האט געזען אז דער מענטש האט זיך געציטערט! דר. בראנד האט גלייך אנגעהויבן צו פרובירן צו ראטעווען דעם מענטשס לעבן דורך טון סי.פי.אר, א פראצעדור וואס העלפט דעם הארץ צו קענען פאמפען נאכאמאל.

פלוצלינג, האט דער מענטש אראפגענומען דר. בראנדס מאסקע (אסאך מאל טראגן דאקטוירים א מאסקע כדי אלעס זאל זיין ריין). דער מענטש האט געזאגט עפעס שטילערהייט, אבער דער דאקטאר האט אים נישט פארשטאנען. "וואס האסטו געזאגט?" האט דר. בראנד געפרעגט דעם מענטש מיט אן איבערראשונג.

"דר הייסט מאיר חיים?" האט דער חולה געפרעגט. דר. בראנד האט כמעט געחלשט פון שאק. קיינער האט נישט געוואוסט זיין אידישען נאמען! דעם נאמען האט מען אים קיינמאל נישט גערופן זייט זיין ברית, אסאך יארן פריער. ווי אזוי האט דער פרעמדער מענטש געוואוסט זיין אידישען נאמען?! דר. בראנד האט גוט געקוקט אריין אין די אויגן פון דעם מענטש, אבער ער האט אים נישט דערקענט. אפילו דער מענטש האט געקענט דר. בראנד, איז עס דאך געווען אנמעגליך אז דער מענטש זאל וויסן זיין אידישען נאמען. ווייל אפשר נאר דר. בראנד און זיינע עלטערן האבן עס געוואוסט. דר. בראנדס מוח איז געלאפן. ער האט נישט געהאט צו פיל צייט צו טראכטן, ווייל דער מצב איז געווען ערנסט. די סכנה איז נאכאלץ געווען צו גרויס צו פרעגן דעם מענטש אפילו ווי ער הייסט.

"יא... איך הייס מאיר חיים." האט דר. בראנד געענטפערט. "האלסטו א כשרע שטוב?" האט דער מענטש געפרעגט ווייטער.

"ניין", האט דר. בראנד געענטפערט. "דעמאלט זאלסטו אנהייבן צו האלטן א כשרע שטוב. לייגסטו תפילין?" איז געווען די נעקסטע שאלה פונעם מענטש. "ניין, איך לייג נישט קיין תפילין." האט דר. בראנד געענטפערט. "דעמאלט זאלסטו אנהייבן!" האט דער מענטש געענדיגט זאגן, איידער ער איז נפטר געווארן. קיינער האט נישט אנטפלעקט ווער דער מענטש איז געווען.

אפאר יאר שפעטער איז דר. בראנד געקומען צו אן ערכים סעמינאר. ווען רב ארדמאן האט ערשט געטראפן דר. בראנד, האט דר. בראנד געמאכט א גוטען רושם אויף אים. רב ארדמאן האט געזען אז דר. בראנד איז א קליגער מענטש מיט א קלארן שכל. וועגן דעם, האט רב ארדמאן געגלייבט אז די מעשה איז אמת.

פארשטייט זיך אז דר. בראנד איז נתעורר געווארן צו טון תשובה. בשעת מיר ליינען די ווערט, שטייגט ער העכער און העכער אין תורה און יראת שמים. מען קען נישט אנטלויפן פונעם אייבערשטען. אזוי ווי עס שטייט אין די משנה די וואך, "עין רואה ואזן שומעת, וכל מעשיך בספר נכתבין." (אבות ב,א) גוט שבת אלע אידן.

גוט שבת אלע אידן. דער הייליגער מאור עינים זי"ע איז מסביר די וואך אז אונזער תפקיד אין די גלות איז צו מעלה זיין אלע ניצוצות פון קדושה וועלכע געפינען זיך אין אלע עקן וועלט. די וואך גייט מען דערציילן א מעשה וועגן איין איד וואס פארט ארום די אידישע וועלט און ער טוט מעלה זיין די ניצוצות דארט מיט זיין הייליגע עבודה.

רב דוד ארדמאן (זיין עכטער נאמען) איז א רעדנער פאר דעם באקאנטען מוסד "ערכים", א מוסד וואס האט מחזיר בתשובה געווען טויזענטע אידישע נשמות דורך די לעצטע בערך 20 יאר. רב ארדמאן פארט ארום די אידישע וועלט רעדן מיט פרייע אידן. פארשטייט זיך אז ער האט א געוואלדיגע כח הדיבור, און ער נוצט די כח צו קענען מסביר זיין דעם קלוגשאפט און דעם שיינקייט פון א תורה'דיגע לעבן. דורך די יארן האט רב ארדמאן געהערט אסאך מוראדיגע מעשיות פון אידן וואס זענען צוריקגעקומען צום אידישקייט. די פאלגענדע מעשה איז איינע פון די מערסט פלאדיגע מעשיות. עס איז גראדע אביסל א שרעקליכע מעשה, אבער, עס איז דאך אזא מוראדיגע מעשה וואס קען צוברענגען אידן צו א שטארקע הרהור תשובה, וועגן דעם איז עס כדאי צו פארציילן ברבים.

עס איז דא א דאקטאר וואס הייסט דר. בערי בראנד וואס וואוינט אין לאס אנדזשעלעס, קאליפארניע. דר. בראנד איז נעבאן אויפגעוואקסן אלס פרייער איד. ער האט געוואוסט אז ער איז א איד, אבער מער ווי דעם האט ער נישט געוואוסט וועגן אידישקייט. עס איז נישט געווען זיין שולד, קיינער האט אים נישט אויסגעלערנט די אלף-בית פון אידישקייט. איין טאג, אבער האט זיך אלעס געטוישט אין זיין לעבן, נאך א שרעקעוודיקע מעשה וואס איז פאסירט ביי זיין ארבעטספלאץ. אזוי ווי מען האט פריער דערמאנט, דער איד פון אונזער מעשה איז א דאקטאר. איין נאכט, ווען ער האט געארבעט אין אן "עמענדזשענסי רום" פון א געוויסן שפיטאל אין לאס אנדזשעלעס, איז געשען די מוראדיגע מעשה.

יענע נאכט, האט מען אריינגעברענגט אן עלטערער איד וואס האט געהאט ל"ע א ערנסטע הארץ אטאקע. צוקוקערס האבן דערציילט אז דער מענטש איז געגאנגען אויפן גאס ווען ער איז פלוצלינג אראפגעפאן מיט דעם הארץ אטאקע, אויף אלע גוים געזאגט. איינער האט גערופן אן אמבולענס, אבער קיינער האט נישט געוואוסט ווער דער מענטש איז געווען.

אויפן וועג צו דעם שפיטאל האבן די פאראמעדיקס פראבירט צו ראטעווען דעם לעבן פונעם מענטש, אבער, דר. בראנד האט גלייך געזען אז עס איז געווען נעבאן צו שפעט פאר יענעם מענטש. דר. בראנד האט גארנישט געקענט טון פאר אים.

אלע אנדערע דאקטוירים און קראנקען-שוועסטער(נארסעס) זענען ארויסגעגאנגען פונעם שטוב לאזענדיק דר. בראנד אליינס מיט דעם נפטר. דר. בראנד האט שוין אראפגענומען זיינע הענטשקעס, גרייטענדיק ארויסצוגיין פונעם שטוב. דאן, פלוצלינג, איז א מוראדיגע זאך

נתרם לרפו"ש של שאשא מלכה בת גאלדא, ר' מרדכי מענדל בן ציפורה יוטא, ולר' דוב בן רחל בתוך שאר חולי ישראל
לע"נ עמרם בן שמעון ע"ה

כל המענג את השבת נתנין לו משאלות לבו (שבת קיה):

לנדב דף זה לרגל שמחה או אירוע אחר, נא להתקשר למחבר וכותב מתתי' וואלפבערג 3234-362 (845)